

૩૪. આજે દૈવી વાજાં વાગિયાં રે

(રાગ—મેં તો કોડે પગરણ આઠર્યાં રે)

ભરતભૂમિમાં સોના સૂરજ ઊગિયો રે,

તીરથયાત્રા પધારે ગુરુદેવ;

આજે દૈવી વાજાં વાગિયાં રે.

સમ્મેદાયલ પધારે ગુરુદેવ,

આજે મંગલ વાજાં વાગિયાં રે. ૧.

સમ્મેદાયલ ઉત્તમ તીરથ રાજ છે રે,

અનંતાનંત તીર્થકરનાં ધામ,

(અનંતાનંત જિનેશ્વરનાં ધામ)...આજે દૈવી○ ૨.

દક્ષિણ દેશમાં મુનીશ્વરનાં ધામ છે રે,

અપૂર્વ દર્શન બાહુબલિદેવનાં થાય,...આજે મંગલ○ ૩.

હિન્દુસ્તાનમાં મંગલ યાત્રા થાય છે રે,

મોંઘેરા મારે સદ્ગુરુદેવના વિહાર,...આજે દૈવી○ ૪.

હિન્દુસ્તાનમાં પાવન પગલાં ગુરુદેવનાં રે,
 હિન્દ જીવોનાં જાગ્યાં સુલટાં ભાગ્ય,...આજે મંગલ ૦ ૫.
 ભરતભૂમિમાં આનંદ મંગલ થાય છે રે,
 આવ્યા આવ્યા ભારત-તારણહાર,...આજે દૈવી ૦ ૬.
 અનુપમ મૂર્તિ ગુરુજી મારા શોભતા રે,
 અનુપમ કાર્યો થાયે જીવન માંહી,...આજે મંગલ ૦ ૭.
 ભારત (ભૂમિમાં) આંગણે તોરણો બંધાય છે રે,
 ભવ્ય જીવોનાં વૃંદો ઊછળી જાય,...આજે દૈવી ૦ ૮.
 શાશ્વત તીર્થ દર્શને ગુરુજી સંચરે રે,
 હૈડા માંહી જિનેશ્વરનો વાસ,...આજે મંગલ ૦ ૯.
 સંતજનોનાં સાંનિધ્ય બહુ દોહ્યાં રે,
 (મંગલ ગુરુવર-સાથ બહુ બહુ દોહ્યાં રે,
 મહા ભાગ્યે મળિયો ગુરુજીનો સાથ....આજે દૈવી ૦ ૧૦.
 તીરથયાત્રા ગુરુજી સંગે થશે રે,
 સેવકના જન્મ સફળ થાય,...આજે મંગલ ૦ ૧૧.
 કુમકુમપગલે ગુરુજી પધારતા રે,
 આકાશે બહુ દેવદુંદુભિનાદ,...આજે દૈવી ૦ ૧૨.
 ભારતરત્ન ગુરુજી મારા જાગિયા રે,
 પંચમ કાળે અધ્યાત્મ-અવતાર,...આજે મંગલ ૦ ૧૩.
 ચૈતન્યદેવના સત્યપંથ પ્રકાશતા રે,
 ગુરુવાણીમાં આશ્ચર્ય અપાર,...આજે દૈવી ૦ ૧૪.
 વીતરાગદેવનો મારગ ગુરુજી સ્થાપતા રે,
 જિનશાસનમાં વર્તો જયજયકાર,...આજે મંગલ ૦
 ગુરુદેવનો વર્તો જયજયકાર,...આજે મંગલ ૦ ૧૫.

મંગલકારી સ્વસ્તિક રચાવું આંગણે રે,
હીરલેથી વધાવું ગુરુદેવ,...આજે દૈવી૦ ૧૬.

દેશોદેશમાં થાશે ગુરુજી વધામણાં રે,
ભક્તિભાવે સ્વાગત રૂડાં થાય,...આજે મંગલ૦ ૧૭.

તીર્થંકરનાં (જિનેશ્વરનાં) પાવન તીરથધામ છે રે,
મુનીશ્વરોનાં પાવન તીરથધામ છે રે,
ગુરુજી પધારે તીરથવંદન-કાજ,...આજે દૈવી૦ ૧૮.

મંગળ યાત્રા શાશ્વત તીરથરાજની રે,
શાશ્વત હોજો ગુરુદેવનો સાથ,...આજે મંગલ૦ ૧૯.

